

శ్లోకములు

జయ సర్వ గుహావాస లోకరక్షామణే హరే ।

భక్తార్తపాలనపర ప్రణతార్తి హర ప్రభో ॥

లక్ష్మీనాథ జయానంత రక్షితాశేష భూసుర ।

పునీహి సకలాన్ లోకాన్ పాలయ త్వం కృపాలయ ॥

స్వర్ణాచలమహాపుణ్య సర్వదేవనిషేవిత

బ్రహ్మాదయోఽపి యం దేవాః సేవంతే శ్రద్ధయా సహ

తం భవంతమహం పద్భ్యాం ఆక్రమేయం నగోత్తమ ॥

క్షమస్వ తదఘం మేఽద్య దయయా పాపచేతసః ।

త్వన్మూర్తి కృతావాసం మాధవం దర్శయస్వ మే ॥

అథ బలరామకవచమ్

దుర్యోధన ఉవాచ -

గోపీభ్యః కవచం దత్తం గర్గాచార్యేణ ధీమతా ।

సర్వరక్షాకరం దివ్యం దేహి మహ్యం మహామునే ॥ 1 ॥

ప్రాడ్విపాక ఉవాచ -

స్నాత్వా జలే క్షామధరః కుశాసనః పవిత్రపాణిః కృతమంత్రమార్జనః ।

స్మృత్వాథ నత్వా బలమచ్యుతాగ్రజం సంధారయేద్ధర్మసమాహితో భవేత్ ॥ 2 ॥

గోలోకధామాధిపతిః పరేశ్వరః పరేషు మాం పాతు పవిత్రకీర్తనః ।

భూమండలం సర్వపవద్విలక్ష్వతే యన్మూర్ఛి మాం పాతు స భూమిమండలే ॥ 3 ॥

సేనాసు మాం రక్షతు సీరపాణిః యుద్ధే సదా రక్షతు మాం హలీ చ ।

దుర్గేషు చావ్యాన్ముసలీ సదా మాం వనేషు సంకర్షణ ఆదిదేవః ॥ 4 ॥

కలిందజావేగహరో జలేషు నీలాంబరో రక్షతు మాం సదాగ్నౌ ।

వాయౌ చ రామోఽవతు ఖే బలశ్చ మహోర్ణవేఽనంతవపుః సదా మాం ॥ 5 ॥

శ్రీవాసుదేవోఽవతు పర్వతేషు సహస్రశీర్షా చ మహావివాదే ।

రోగేషు మాం రక్షతు రాహిణీయో మాం కామపాలోఽవతు వా విపత్స్సు ॥ 6 ॥

కామాత్సదా రక్షతు ధేనుకారిః క్రోధాత్సదా మాం ద్వివిదప్రహారీ ।

లోభాత్సదా రక్షతు బల్వలారిః మోహాత్సదా మాం కిల మాగధారిః ॥ 7 ॥

ప్రాతః సదా రక్షతు వృష్ణిధుర్యః ప్రాహ్ణే సదా మాం మథురాపురేంద్రః ।

మధ్యందినే గోపసఖః ప్రపాతు స్వరాట్ పరాహ్ణేఽవతు మాం సదైవ ॥ 8 ॥

సాయం ఫణీంద్రోఽవతు మాం సదైవ పరాత్పరో రక్షతు మాం ప్రదోషే ।
పూర్ణే నిశీధే చ దురంతవీర్యః ప్రత్యూషకాలేఽవతు మాం సదైవ ॥ 9 ॥

విదిక్షు మాం రక్షతు రేవతీపతిః దిక్షు ప్రలంబారిరథో యదూర్ధ్వహః ।
ఊర్ధ్వం సదా మాం బలభద్ర ఆరాత్ తథా సమంతాద్బలదేవ ఏవ హి ॥ 10 ॥

అంతః సదావ్యాత్పురుషోత్తమో బహిర్భాగేంద్రలీలోఽవతు మాం మహాబలః ।
సదాంతరాత్మా చ వసన్ హరిః స్వయం ప్రపాతు పూర్ణః పరమేశ్వరో మహాన్ ॥ 11 ॥

దేవాసురాణాం భయనాశనం చ హుతాశనం పాపచయేంధనానాం ।
వినాశనం విఘ్నఘటస్య విద్ధి సిద్ధాసనం వర్మవరం బలస్య ॥ 12 ॥

ఇతి శ్రీగర్గసంహితాయాం బలభద్రఖండే బలరామకవచం సంపూర్ణమ్